

## معذور افراد کے لئے رقوم کا استعمال

Posted On: 08 AUG 2017 7:26PM by PIB Delhi

نئی دہلی، 8 اگست 2017 - نوجوانوں کے امور اور کھیل کود کے محکمے کے وزیر مملکت (آزادانہ چارج) جناب وجے گوئل نے آج راجیہ سبھا میں بتایا کہ ان کی وزارت ایک نئی اسکیم پر عمل کر رہی ہے جس کا نام ہے "کھیلو انڈیا نیشنل پروگرام فار ڈیولپمنٹ آف اسپورٹس"، اس اسکیم پر مالی سال 2016-17 سے مرکزی شعبے کی اسکیم کے طور پر عمل کیا جا رہا ہے۔ اس اسکیم میں معذور لوگوں کے لئے کھیل کود اور گیمز کی گنجائش رکھی گئی ہے، جس کے تحت اسکولوں میں پڑھنے والے معذور بچوں کے لئے امداد دی جاتی ہے ان کے لئے کوچوں کا انتظام کیا جاتا ہے، کھیل کود کا سامان خریدا جاتا ہے اور کمیونٹی کوچنگ تربیتی کیمپ منعقد کئے جاتے ہیں۔ کھیل کود کے فروغ سے متعلق یہ اسکیم 2016-17 کے دوران بھی جاری تھی، لیکن اب اسے 2017-18 کے دوران کھیلو انڈیا اسکیم کے ساتھ ضم کر دیا گیا ہے۔

ایک سوال کے تحریری جواب میں انہوں نے بتایا کہ اسپیشل اولمپک بھارت (ایس او بی) کے لئے 22.50 لاکھ روپے جاری کئے گئے ہیں۔ ایس او بی 2016-15 کے دوران کمیونٹی کوچیز ٹریننگ (سی سی ٹی) کے لئے ایک نوڈل ایجنسی کے طور پر کام کرے گی۔ یہ اسکیم معذوروں کے لئے کھیل کود کے فروغ سے متعلق اسکیم کے تحت ہوگی۔

کھیل کود کا محکمہ گجرات میں گاندھی نگر کے مقام پر معذور افراد کے لئے ایک بین الاقوامی مرکز سینٹر آف ایکسیلنس قائم کر رہا ہے۔ اس کے لئے سماجی انصاف اور تفویض اختیارات وزارت کے تحت معذوروں کو بااختیار بنانے کے محکمے نے 20 کروڑ روپے منظور کئے ہیں، جس میں سے 10 کروڑ روپے اس سال جاری کردیئے گئے ہیں۔ اس کے علاوہ کھیل کود کے محکمے نے نیشنل اسپورٹس ڈیولپمنٹ فنڈ (این ایس ڈی ایف) کے تحت 1.12 کروڑ روپے جاری کئے گئے ہیں جو احاطے کی دیوار وغیرہ کی تعمیر کے لیے ابتدائی خرچ کے طور پر دیئے گئے ہیں۔

(Date: 08.08.2017)

م ن ج ن ع

U- 3843

